

नेपाल सरकार
महिला, बालबालिका तथा समाजकल्याण मन्त्रालय
महिला तथा बालबालिका विभाग
(महिला सशक्तीकरण शाखा)

फोन नं. ५५४७०१५,
५५२३८२७
फ्याक्स : ५५२१२१४
E-Mail : dwd1@wlink.com.np
Web Site : www.dwd.gov.np
ललितपुर ।

पत्र संख्या :- ०७३।७४
चलानी नं.:-०५३८

मिति :- २०७३।१।३

श्री महिला तथा बालबालिका कार्यालय,
७५ वटै जिल्ला ।

विषय : एकल महिला सुरक्षा कोष संचालन (पहिलो संसोधन) मापदण्ड, २०७३ सम्बन्धमा ।

उपर्युक्त सम्बन्धमा महिला, बालबालिका तथा समाजकल्याण मन्त्रालयको मिति २०७३।१०।२७ च.नं. ८१ को पत्रअनुसार एकल महिला सुरक्षा कोष (सञ्चालन) मापदण्ड, २०७१ को पहिलो संसोधन मापदण्ड, २०७३ एकल महिला सुरक्षा कोष सञ्चालक समितिको मिति २०७३।१०।१८ गतेको बैठकले स्वीकृत गरेको हुँदा जिल्लाबाट एकल महिला सम्बन्धी प्रस्ताव पठाउँदा यसै संसोधित मापदण्ड बमोजिम पठाउन आदेशानुसार अनुरोध छ । साथै एकल महिला सुरक्षा कोष सञ्चालन (पहिलो संसोधन) मापदण्ड, २०७३ को छाँयाँ प्रति पांना २ यसै पत्रसाथ संलग्न रहेको छ ।

(हरिलक्ष्मी मानन्धर)
निर्देशक

एकल महिला सुरक्षा कोष सञ्चालन (पहिलो संशोधन) मापदण्ड, २०७३

एकल महिला सुरक्षा कोष सञ्चालन मापदण्ड, २०७१ लाई संशोधन गर्न वाञ्छनीय भएकोले,

एकल महिला सुरक्षा कोष (सञ्चालन) नियमावली, २०७० को नियम ७ को खण्ड (ग) ले दिएको अधिकार प्रयोग गरी
एकल महिला सुरक्षा कोष सञ्चालक समितिले यो मापदण्ड बनाई लागु गरेको छ ।

१. संक्षिप्त नाम र प्रारम्भ: (क) यस मापदण्डको नाम एकल महिला सुरक्षा कोष सञ्चालन (पहिलो संशोधन)
मापदण्ड, २०७३ रहेको छ ।

(ख) यो मापदण्ड एकल महिला सुरक्षा कोष सञ्चालक समितिबाट स्वीकृत भएको मितिदेखि प्रारम्भ हुनेछ ।

२. एकल महिला सुरक्षा कोष सञ्चालन मापदण्ड, २०७१ को दफा ९ मा संशोधन: एकल महिला सुरक्षा कोष
सञ्चालन मापदण्ड, २०७१ (यसपछि "मूल मापदण्ड" भनिएको) को दफा २ मा देहाय बमोजिमको खण्ड (ज)
थपिएको छ:-

" (ज) "संस्था" भन्नाले प्रचलित नेपाल कानून बमोजिम दर्ता भएको संस्था संझनु पर्छ ।"

३. मूल मापदण्डको दफा ९ मा संशोधन: मूल मापदण्डको दफा ९ को, -

१. उपदफा (३) को खण्ड (ग) र (घ) झिकिएको छ ।


२. उपदफा (६) पछि देहाय बमोजिमको उपदफा (७) थपिएको छ:-

"(७) दफा ९ को उपदफा (३) बमोजिम प्राप्त दरखास्त उपर आवश्यक जाँचबुझ गरी सिफारिस गर्न
देहाय बमोजिम मूल्यांकन तथा सिफारिस समिति गठन गरिने छ :-

(क) कार्यालय प्रमुख, महिला तथा बालबालिका कार्यालय	-संयोजक
(ख) सम्बन्धित जिल्ला विकास समिति प्रतिनिधि	- सदस्य
(ग) जिल्ला प्रशासन कार्यालयको प्रतिनिधि	- सदस्य
(घ) कार्यालयको आर्थिक प्रशासनको शाखा प्रमुख	-सदस्य
(ङ) कार्यालयको सम्बन्धित शाखा हेर्ने कर्मचारी	- सदस्य- सचिव

४. उपदफा (७) पछि देहाय बमोजिमको उपदफा (८) थपिएको छ:-

"(८) (क) उपदफा (३) बमोजिम प्राप्त निवेदन उपर आवश्यक जाँचबुझ गरी सिफारिस गर्ने आधार
देहायको बमोजिम हुनेछ:-



क्र.स.	विवरण	अंक भार
१.	एकल महिलाको क्षेत्रमा कार्य गर्न पेश गरेको प्रस्ताव र अवधारणा पत्रको मूल्यांकन	३०
२.	संस्थामा एकल महिलाको क्षेत्रमा कार्य गर्न आवश्यक अनुभवि जनशक्ति २ जना भएमा ५ अंक, सो भन्दा बढी भएमा १० अंक	१०
३.	संस्थाले एकल महिलाको क्षेत्रमा कार्य गरेको अनुभव (प्रतिवर्ष ३ अंकका दरले अधिकतम १० वर्ष सम्मको जम्मा)	३०
४.	संस्थाको संचालक समितिमा एक जना भएमा ५ अंक दुई जना भएमा १० अंक र सो भन्दा बढी भएमा १५ अंक	१५
५.	संस्थाले संचालन गर्ने कार्यक्रम <ul style="list-style-type: none"> • व्यवसायमूलक तालिम - ७ • सीप विकास - ५ • सहयोगी कक्षा संचालन - ३ 	१५
	जम्मा	१००

(ख) प्रस्ताव मूल्यांकन तथा सिफारिस समितिले प्रस्ताव मूल्यांकन गरी आफ्नो सिफारिस सहितको प्रतिवेदन जिल्ला स्तरीय समितिमा पठाउनु पर्नेछ ।

(ग) दफा ९. को उपदफा (४) बमोजिम दर्ता नभएको संस्थाको मूल्यांकन गरिने छैन ।

